



மார்ச் - 22

TNPSC துளிகள்

- ❖ மேற்கு பசிபிக் பெருங்கடலில் உள்ள குவாம் அருகே அமெரிக்கா தலைமையிலான நீர்மூழ்கி எதிர்ப்புப் போர் பயிற்சியான சீ டிராகன் பயிற்சிக்காக இந்தியக் கடற்படை P-8I விமானத்தை நிலை நிறுத்தியுள்ளது.
- ❖ 2025 ஆம் ஆண்டு மார்ச் 17 அன்று ஐக்கிய நாடுகள் சபைக்கு அறிவித்த பிறகு, அர்ஜென்டினா உலக சுகாதார அமைப்பிலிருந்து அதிகாரப்பூர்வமாக விலகியுள்ளது.
- ❖ முன்னாள் தூதர் ஜாவேத் அஷ்ரஃப்பிற்கு பிரான்ஸ் நாட்டின் உயரிய விருதான லீஜியன் ஆஃப் ஹானர் (Legion of Honour) விருதின் 'கமாண்டர்' தகுதி வழங்கப்பட்டுள்ளது.
- ❖ டாடா குழுமத்தின் தலைவரான N. சந்திரசேகரனுக்கு பிரிட்டன் நாட்டின் அரசு கௌரவ நைட்ஹூட் (KBE) விருது வழங்கியுள்ளது.
- ❖ அஞ்சல் துறையின் கீழ் அவசரப் பொருட்களை வேகமாகவும் நம்பகத் தன்மையுடனும் அனுப்ப, அடுத்த நாள் டெலிவரி செய்யும் சேவையான "24 Speed Post " என்ற வசதியை இந்திய அஞ்சல் துறை அறிமுகப்படுத்தியுள்ளது.
- ❖ வாயில் ஏற்படும் நோய்களைக் குறைக்கவும், விழிப்புணர்வை ஏற்படுத்தவும் ஒவ்வொரு ஆண்டும் மார்ச் 20 அன்று உலக வாய் சுகாதார தினம் அனுசரிக்கப் படுகிறது.
 - 2026-ஆம் ஆண்டிற்கான கருத்துரு "A Happy Mouth is a Happy Life" என்பதாகும்.
- ❖ நகர்ப்புறங்களில் சிட்டுக்குருவிகளின் எண்ணிக்கை வேகமாக குறைந்து வருவது குறித்த விழிப்புணர்வை ஏற்படுத்த ஒவ்வொரு ஆண்டும் மார்ச் 20 அன்று உலக சிட்டுக் குருவிகள் தினம் அனுசரிக்கப்படுகிறது.
 - 2026-ஆம் ஆண்டிற்கான கருத்துரு "I Love Sparrows" என்பதாகும்.
- ❖ கலை, அறிவியல் மற்றும் அன்றாட வாழ்வில் வண்ணங்களின் முக்கியத்துவத்தை கொண்டாடும் வகையில் ஒவ்வொரு ஆண்டும் மார்ச் 21 அன்று சர்வதேச வண்ண தினம் அனுசரிக்கப் படுகிறது.
- ❖ பனிப்பாறைகளின் இழப்பைச் சுட்டிக்காட்டவும், பனிப்பாறைகள் மற்றும் நீர் ஆதாரங்களின் ஆராய்ச்சி, விழிப்புணர்வு மற்றும் பாதுகாப்பை மேம்படுத்தவும் மார்ச் 21 அன்று உலகப் பனிப்பாறைகள் தினம் அனுசரிக்கப்படுகிறது.


தமிழ்நாட்டுச் செய்திகள்

முதன்மை ஜவுளி ஏற்றுமதியாளர் 2026 - தமிழ்நாடு


- ❖ 2024-25 ஆம் நிதியாண்டில் குஜராத் மற்றும் மகாராஷ்டிராவை முந்தி, மொத்த ஏற்றுமதி மதிப்பில் இந்தியாவின் முதன்மை ஜவுளி ஏற்றுமதி மாநிலமாக தமிழ்நாடு உருவெடுத்துள்ளது.
- ❖ கடந்த நான்கு ஆண்டுகளில் சூமார் 29 சதவீத வளர்ச்சியுடன், சூமார் 7.99 பில்லியன் டாலர் மதிப்பிலான ஜவுளி ஏற்றுமதியை மாநிலம் பதிவு செய்துள்ளது.
- ❖ இந்தியாவின் மொத்த ஜவுளி ஏற்றுமதியில் (சூமார் 36.61 பில்லியன் டாலர்) தமிழ்நாடு

21.84 சதவீதப் பங்களிப்பை அளிக்கிறது.

- ❖ ஜவுளி ஏற்றுமதியில் தமிழ்நாடு முதலிடத்திலும், அதைத் தொடர்ந்து குஜராத் (5.64 பில்லியன் டாலர்) மற்றும் மகாராஷ்டிரா (3.83 பில்லியன் டாலர்) ஆகியவையும் உள்ளன.



ஊர்க்காவல் படை வயது வரம்பு உயர்வு



- ❖ தமிழ்நாடு ஊர்க்காவல் படையினருக்கான அதிகப்பட்ச வயது வரம்பை 58-லிருந்து 60-ஆக உயர்த்தி, தமிழக உள்துறை விதியை திருத்தியுள்ளது.
- ❖ இந்த முடிவு ஊர்க்காவல் படையினரின் மறு நியமனம் மற்றும் பணிக்கால நீட்டிப்புக்கு பொருந்தும்.
- ❖ சட்டம் ஒழுங்கைப் பராமரிப்பதில் காவல்துறைக்கு உதவும் வகையில் 1963-ஆம் ஆண்டு தமிழ்நாடு ஊர்க்காவல் படை அமைப்பு உருவாக்கப்பட்டது.
- ❖ ஊர்க்காவல் படையினர் வெள்ளம், தீ விபத்து, தொற்றுநோய்கள் போன்ற அவசர காலங்களிலும், போக்குவரத்து மற்றும் கூட்ட நெரிசலைக் கட்டுப்படுத்துவதிலும் உதவுகின்றனர்.

- ❖ தமிழ்நாட்டில் அங்கீகரிக்கப்பட்ட ஊர்க்காவல் படையினரின் எண்ணிக்கை, ஆண்கள் மற்றும் பெண்கள் உட்பட சுமார் 16,122 ஆகும்.


தேசியச் செய்திகள்

கிரிஷி சகி முன்னெடுப்பு 2026

- ❖ பெண் விவசாயிகளுக்கு அதிகாரம் அளிக்கும் வகையில் இந்திய விவசாயக் காப்பீட்டு நிறுவனம் (AIC) 'கிரிஷி சகி' முன்னெடுப்பைத் தொடங்கியுள்ளது.
- ❖ 2026-ஆம் ஆண்டை சர்வதேசப் பெண் விவசாயி ஆண்டாக ஐக்கிய நாடுகள் சபை அறிவித்துள்ளதற்கேற்ப இந்தத் திட்டம் அமைந்துள்ளது.
- ❖ விவசாயம் மற்றும் பயிர்க் காப்பீட்டில் பெண்களின் பங்கேற்பை அதிகரிக்கவும், உள்ளடக்கிய வளர்ச்சியை மேம்படுத்தவும் இது நோக்கமாகக் கொண்டுள்ளது.
- ❖ இந்தியாவின் விவசாயத் துறை மற்றும் ஊரக வளர்ச்சியை வலுப்படுத்துவதில் பெண்களின் பங்களிப்பை இந்த முன்னெடுப்பு எடுத்துரைக்கிறது.



நாடாளுமன்றத்தில் கட்டாய நிறைவேற்று தீர்மானம் 2026




- ❖ 2026-27 நிதியாண்டிற்கான மானியக் கோரிக்கைகளை நிறைவேற்ற, மக்களவை சமீபத்தில் கட்டாய நிறைவேற்றல் (Guillotine) நடைமுறையைப் பயன்படுத்தியது.

- ❖ Guillotine என்பது குறிப்பிட்ட காலத்திற்குள் நிதி கோரிக்கைகளுக்கு ஒரு விரைவான ஒப்புதலைப் பெற பயன்படும் ஒரு நாடாளுமன்ற நடைமுறையாகும்.
- ❖ விவாத நேரம் முடிந்து, பல கோரிக்கைகள் நிலுவையில் இருக்கும்போது மக்களவை சபாநாயகரால் இது பயன்படுத்தப்படுகிறது.
- ❖ இதன் கீழ், நிலுவையில் உள்ள அனைத்து "மானியக் கோரிக்கைகளும்" மேலதிக விவாதமின்றி ஒன்றாக வாக்கெடுப்புக்கு விடப்படுகின்றன.
- ❖ இது முக்கியமாக மத்தியப் பட்ஜெட் செயல்பாட்டின் போது அமைச்சக வாரியான செலவின ஒப்புதலுக்காகப் பயன்படுத்தப்படுகிறது.

சர்வதேசச் செய்திகள்

மேற்கு ஆசிய எரிசக்தி நெருக்கடி 2026

- ❖ உலகின் முக்கிய LNG மையங்களான ராஸ் லப்பான் தொழில் நகரம் மற்றும் சவுத் பார்ஸ் எரிவாயு வயல் மீதான தாக்குதல்களுக்குப் பிறகு மேற்கு ஆசியாவில் மோதல் தீவிரமடைந்துள்ளது.
- ❖ உலகின் மிகப்பெரிய LNG ஏற்றுமதி மையங்களில் ஒன்றாகும் ராஸ் லப்பானில் ஏற்பட்டுள்ள சேதம் உலகளாவிய எரிவாயு விநியோகம் குறித்த கவலையை எழுப்பி உள்ளது.
- ❖ இந்தத் தாக்குதல்கள் ஹார்முஸ் ஜலசந்தி வழியாக எரிசக்தி விநியோகத்தைத் தடுத்து, உலகளவில் எண்ணெய் மற்றும் எரிவாயு விலையை உயர்த்தியுள்ளன.
- ❖ ராஸ் லப்பான் வழியாக கத்தாரிலிருந்து வரும் LNG இறக்குமதியை இந்தியா பெரிதும் நம்பியுள்ளதால், இது இந்தியாவையும் பாதிக்கிறது.



பெண்களின் நிலை குறித்த ஜநா ஆணையக் கூட்டம் 2026

- ❖ பெண்களின் நிலை குறித்த ஐக்கிய நாடுகளின் ஆணையம் (CSW) தனது 2026 ஆம் ஆண்டிற்கான 70-வது கூட்டத் தொடரை நிறைவு செய்தது என்ற நிலையில் இதில்

- உறுப்பு நாடுகள் பாலினச் சமத்துவம் குறித்த முக்கிய முடிவுகளை ஏற்றுக் கொண்டன.
- ❖ இது ஐக்கிய நாடுகளின் பொருளாதார மற்றும் சமூக சபையின் (ECOSOC) கீழ் உள்ள ஒரு செயல்பாட்டு ஆணையமாகும் மற்றும் பெண்களின் உரிமைகளுக்கான முதன்மையான உலகளாவிய அமைப்பாகும்.
 - ❖ 1946 ஆம் ஆண்டு நிறுவப்பட்ட இந்த அமைப்பு, அரசியல், பொருளாதார மற்றும் சமூகத் துறைகளில் பாலினச் சமத்துவம் மற்றும் பெண்கள் அதிகாரமளித்தலை மேம்படுத்துவதை நோக்கமாகக் கொண்டுள்ளது.
 - ❖ இது உலகளாவியத் தரநிலைகளை நிர்ணயிப்பதோடு, நிலையான வளர்ச்சி இலக்கு (SDG) 5-இன் முன்னேற்றத்தைக் கண்காணிக்கிறது மற்றும் சர்வதேச ஒப்பந்தங்களின் அமலாக்கத்தை ஆய்வு செய்கிறது.
 - ❖ இது உலகளவில் சட்டச் சீர்திருத்தங்கள், டிஜிட்டல் பாதுகாப்பு, நீதிக்கான அணுகல் மற்றும் பெண்களின் சுகாதார உரிமைகள் போன்ற விவகாரங்களில் கவனம் செலுத்துகிறது.



பொருளாதாரச் செய்திகள்

RELIEF திட்டம் 2026


- ❖ ஏற்றுமதியாளர்கள் எதிர்கொள்ளும் இடையூறுகளுக்கு ஆதரவளிக்க, ஏற்றுமதி மேம்பாட்டு இயக்கத்தின் (EPM) கீழ் இந்திய அரசு 'RELIEF' (ஏற்றுமதி எளிதாக்கத்திற்கான மீள்திறன் மற்றும் தளவாடச் செயல்பாடு) திட்டத்தைத் தொடங்கியுள்ளது.
- ❖ உலகளாவிய வர்த்தகப் பாதைகளில் சரக்குக் கட்டண உயர்வு, அதிக காப்பீட்டுப் பிரீமியங்கள் மற்றும் விநியோகச் சங்கிலி நிச்சயமற்றத் தன்மையால் ஏற்படும் இழப்புகளைக் குறைப்பதை இது நோக்கமாகக் கொண்டுள்ளது.
- ❖ இத்திட்டம் ஏற்றுமதி கடன் அபாயக் காப்பீட்டை வழங்கும் இந்திய ஏற்றுமதி கடன் உத்தரவாதக் கழகத்தால் (ECGC) செயல்படுத்தப்படுகிறது.
- ❖ ஏற்றுமதியாளர்கள் ஏற்கனவே காப்பீடு செய்யப்பட்ட ஏற்றுமதிகளுக்கு 100% கூடுதல் அபாயக் காப்பீட்டையும், இடையூறு காலத்தின் புதிய ஏற்றுமதிகளுக்கு 95% வரை காப்பீட்டையும் பெறலாம்.
- ❖ இதன் மூலம் குறு, சிறு மற்றும் நடுத்தர நிறுவனங்கள் (MSMEs) ஒரு ஏற்றுமதியாளருக்கு

அதிகபட்சம் ₹50 லட்சம் வரை சரக்கு மற்றும் காப்பீட்டு கூடுதல் கட்டணத்தில் 50% வரை திரும்பப் பெறலாம்.



சுற்றுச்சூழல் செய்திகள்

தமிழ்நாடு வேட்டையாடும் பறவைகள் கணக்கெடுப்பு 2026




- ❖ தமிழ்நாடு வனத்துறை நடத்திய முதல் மாநில அளவிலான அறிவியல் பூர்வ மதிப்பீட்டில் 51 வகையான வேட்டையாடும் பறவை இனங்கள் பதிவு செய்யப் பட்டு உள்ளன.
- ❖ இந்தக் கணக்கெடுப்பு 2026 ஆம் ஆண்டு ஜனவரி-பிப்ரவரி மாதங்களில் தமிழ்நாடு வேட்டையாடும் பறவைகள் ஆராய்ச்சி அறக்கட்டளையின் வழிகாட்டுதலின் கீழ் நடத்தப்பட்டது.

- ❖ இதில் 40 பகலாடி வேட்டையாடும் பறவை இனங்களும், 11 இரவாடி வேட்டையாடும் பறவை இனங்களும் கண்டறியப்பட்டன.
- ❖ இதில் வெண்முதுகுப் பாறுக்கழுகு, செந்தலைப் பாறுக்கழுகு மற்றும் இந்தியப் பாறுக்கழுகு போன்ற அரிய மற்றும் அச்சுறுத்தலுக்கு உள்ளான இனங்களும் அடங்கும்.
- ❖ இந்த மதிப்பீடு மாநிலத்தில் வேட்டையாடும் பறவைகளின் பாதுகாப்பு, கண்காணிப்பு மற்றும் வாழ்விடப் பாதுகாப்பிற்கான அடிப்படைத் தரவுகளை வழங்குகிறது.

அறிக்கைகள் மற்றும் குறியீடுகள்

இந்திய உயிரி-பொருளாதார அறிக்கை 2026



- ❖ உயிரி தொழில்நுட்பத் தொழில் ஆராய்ச்சி உதவி சபையானது (BIRAC) 'இந்திய உயிரி-பொருளாதார அறிக்கை (IBER) 2026'-ஐ புது தில்லியில் வெளியிட்டது.
- ❖ இந்தியாவின் உயிரி-பொருளாதாரம் 2025 ஆம் ஆண்டில் 195.3 பில்லியன் டாலர்களை எட்டியுள்ளது என்ற நிலையில் இது மொத்த உள்நாட்டு உற்பத்தியில் (GDP) சுமார் 4.8-5% பங்களிக்கிறது.
- ❖ இத்துறை 18% வளர்ச்சியைப் பதிவு செய்துள்ளது என்பதோடு சமீபத்திய ஆண்டுகளில் இது வலுவான விரிவாக்கத்தைக் காட்டுகிறது.
- ❖ இதில் உயிரி-தொழில்நுட்பப் பிரிவு மிகப்பெரிய பங்கைக் கொண்டுள்ளது, அதைத் தொடர்ந்து உயிரி-மருந்து, உயிரி-சேவைகள் மற்றும் உயிரி-விவசாயம் ஆகிய சில துறைகள் உள்ளன.
- ❖ இந்தியாவில் 11,800-க்கும் மேற்பட்ட உயிரி-தொழில்நுட்ப புத்தொழில் நிறுவனங்கள் மற்றும் உயிர் அறிவியல் துறையில் 150-க்கும் மேற்பட்ட உலகளாவிய திறன் மையங்கள் (GCCs) உள்ளன.
- ❖ இந்த அறிக்கையானது உயிரி-தொழில்நுட்பத்தில் உலகளாவிய தலைமையாக உருவெடுக்கும் இந்தியாவின் திறனை எடுத்துரைப்பதோடு, 2047 ஆம் ஆண்டிற்குள் 1 டிரில்லியன் டாலர் உயிரி-பொருளாதாரத்தை எட்டுவதை நோக்கமாகக் கொண்டு உள்ளது.

மாநிலச் செய்திகள்

GHADC பதவிக்காலம் நீட்டிப்பு 2026

- ❖ மேகாலயா அரசு, காரோ மலைகள் தன்னாட்சி மாவட்டக் குழுவின் (GHADC) பதவிக்


காலத்தை ஆறு மாதங்களுக்கு நீட்டித்துள்ளது.

- ❖ கரோ மலைப் பகுதியில் நிலவும் போராட்டங்கள் மற்றும் அமைதியின்மைக்கு மத்தியில், மேகாலயாவின் ஷில்லாங்கில் நடைபெற்ற அமைச்சரவைக் கூட்டத்தில் இந்த முடிவு எடுக்கப்பட்டது.
- ❖ GHADC தேர்தல்களில் பழங்குடியினர் அல்லாதோர் பங்கேற்பதைக் கட்டுப்படுத்தக் கோரும் கோரிக்கைகள் தொடர்பாக இந்தப் பிரச்சனை எழுந்துள்ளது.
- ❖ GHADC என்பது இந்திய அரசியலமைப்பின் ஆறாவது அட்டவணையின் கீழ், பழங்குடியினரின் உரிமைகள் மற்றும் நிர்வாகத்தைப் பாதுகாப்பதற்காக உருவாக்கப்பட்ட ஒரு அமைப்பாகும்.
- ❖ இந்த நீட்டிப்பு, தேர்தல் சீர்திருத்தங்கள் குறித்த விவாதங்களுக்கு கால அவகாசம் அளிப்பதோடு, பிராந்தியத்தில் நிலவும் பதற்றத்தைக் குறைக்க உதவும்.



முக்கிய தினங்கள்

ஐநா பிரஞ்சு மொழி தினம் 2026 - மார்ச் 20




- ❖ இத்தினம் 2010-ஆம் ஆண்டில் ஐக்கிய நாடுகளின் சபையினால் நிறுவப்பட்டது.
- ❖ இத்தினம் சர்வதேச பிராங்கோபோனி தினத்தையும் குறிக்கிறது.
- ❖ ஐக்கிய நாடுகளின் ஆறு அதிகாரப்பூர்வ மொழிகளையும் சமமாகப் பயன்படுத்துவதை ஊக்குவிப்பதையும், கலாச்சார புரிதலை மேம்படுத்துவதையும்

இது நோக்கமாகக் கொண்டுள்ளது.

- ❖ அரபு, சீனம், ஆங்கிலம், பிரஞ்சு, ரஷ்ய மொழி மற்றும் ஸ்பானிய மொழி ஆகிய ஆறு அதிகாரப்பூர்வ மொழிகளில் பிரஞ்சு மொழியும் ஒன்றாகும்.
- ❖ பிரஞ்சு மொழி ஐந்து கண்டங்களில் பேசப்படுகிறது, குறிப்பாக ஆப்பிரிக்காவில் அதிக எண்ணிக்கையிலான மக்களால் பேசப்படுகிறது.

இதரச் செய்திகள்

மஹாத் சவ்தார் குளம் சத்தியாகிரக நூற்றாண்டு 2026



- ❖ வரலாற்றுச் சிறப்புமிக்க மஹாத் சத்தியாகிரகத்தின் நூற்றாண்டு விழா, 2026 ஆம் ஆண்டு மார்ச் 20 அன்று மகாராஷ்டிராவின் ராய்காட் மாவட்டத்தில் உள்ள மஹாத்தில் அனுசரிக்கப்பட்டது.
- ❖ சவ்தார் குளம் போன்ற பொது நீர் ஆதாரங்களைப் பயன்படுத்த தலித்துகளுக்கு உள்ள உரிமையை நிலைநாட்ட, 1927 ஆம் ஆண்டு மார்ச் 20 அன்று பி. ஆர். அம்பேத்கர் தலைமையில் இந்த இயக்கம் நடத்தப்பட்டது.
- ❖ இந்த இயக்கத்தின் போது, ஆயிரக்கணக்கான மக்கள் குளத்தில் தண்ணீர் குடித்து, தலித்துகள் மீது விதிக்கப்பட்ட சமூகக் கட்டுப்பாடுகளுக்கு சவால் விடுத்தனர்.
- ❖ உப்புச் சத்தியாகிரகத்திற்கு மூன்று ஆண்டுகளுக்கு முன்பே நடைபெற்ற இந்த நிகழ்வு, இந்தியாவில் சிவில் உரிமைப் போராட்டத்தின் ஆரம்பகால உதாரணமாகத் திகழ்கிறது.

ஹூருன் உலகின் பணக்கார சுய தொழிலில் ஈடுபடும் பெண்கள் பட்டியல் 2026

- ❖ ஹூருன் ஆராய்ச்சி நிறுவனம் உலகளாவிய பெண் கோடீஸ்வரர்களை உள்ளடக்கிய 'உலகின் பணக்கார சுய தொழிலில் ஈடுபடும் பெண்கள் 2026' பட்டியலை வெளியிட்டு உள்ளது.
- ❖ இந்தப் பட்டியலில் 20 நாடுகளைச் சேர்ந்த சுமார் 150 சுயதொழிலில் ஈடுபடும் பெண் கோடீஸ்வரர்கள் இடம் பெற்றுள்ளனர்.
- ❖ இதில் ராதா வேம்பு (Zoho), பல்குனி நாயர் (Nykaa) மற்றும் கிரண் மஜும்தார்-ஷா (Biocon)



ஆகிய மூன்று இந்தியப் பெண்கள் இடம்பெற்றுள்ளனர்.

- ❖ தொழில்முனைவு மற்றும் வணிகத் தலைமையின் கீழ் இந்தியாவின் வளர்ந்து வரும் பங்களிப்பை இந்தப் பெண்கள் பிரதிபலிக்கின்றனர்.

Rank	Name	Wealth Increase (US\$ Bn)	Main Company	Industry	Country of Residence
1	Zhong Huijuan	14.0	Hansoh	Healthcare	China
2	Zhou Gunfei	12.0	Lens	Industrial Products	China
3	Diane Hendricks	7.0	ABC Supply	Construction & Engineering	USA
4	Zeng Fangqin	6.7	Lingyi Ittech	Industrial Products	China
5	Wang Laichun	5.7	Luxshare Precision	Industrial Products	China
6	Jayshree Ullal	3.8	Arista Networks	Software & Services	USA
7	Nguyen Thi Phuong Thao	3.6	VietJet	Aerospace & Defence	Vietnam
8	Judy Faulkner	3.5	Epic Systems	Software & Services	USA
9	Fan Hongwei	3.3	Hengli	Chemicals	China
10	Ye Qiongju	2.9	Hitthink RoyalFlush	Software & Services	China

